
Эра Адэнаўэра 


Пасьля 14-гадовага прабываныня на 
становішчы Канцлера Нямецкай Фэдэ- 
ратыўнай Рэспублікі Конрад Адэнаўэр 
пайшоў у дымісію. «Эра Адэнаўэра' ў 
пасьляваеннай гісторыі Нямеччыны за- 
кончаная,: Варта зрабіць кароткае пад- 
сумаваньне дзейнасьці гэтага выдатнага 
дзяржаўнага дзеяча сучаснасьці, які 
прысьвяціў сябе ня толькі служэньню 
свайму народу, але й такім высокім ідэ- 
алам, як мірнае супрацоўніцтва эўра- 
пэйскіх краінаў і дабрабыт іхных наро- 
даў. 

Конрад Адэнаўэр нарадзіўся 5 студзе- 
ня 1876 году ў сямі ўрадоўца ў горадзе 
Кэльне. Пасьля закенчэньня гімназіі ў 
Кэльне ён наведваў унівэрсытэты ў 
Фрайбургу, Мюнхэне і Боне, дзе выву- 
чаў права і эканоміку, Ад 1902 да 1906 
году Конрад Адэнаўэр з тытулам докта- 
ра працуе ў сваёй прафэсіі. Ужо ў рань- 

“няй грамадзкай дзейнасьці Адэнаўэра 
выяўляюцца рысы, характэрныя для 
ягонай будучай дзяржаўнай дзейнасьці. 
У 1917 годзе, будучы выбсраным бурго- 
містрам свайго роднага гораду, Адэнаў- 
эр падымае яго з руінаў першай сусь- 
ветнай вайны, Да ліпеня 1933 году Адэ- 
наўзэр зьяўляецца актыўным удзельні- 
кам грамадзкага і палітычнага жыцьця 
Нямеччыны, спрычыняецца да разьвіць- 
ця эканомікі і культуры краіны, 

З прыходам да ўлады Гітлера, Адэнаў” 

эр быў зволынены з займанага ім стано- 

віцча бургомістра як «ненадзейны» і 

высланы з раёну Кэльну. У 1934 годзе 
яго арыштоўвае гэстапо, але пасьля не- 
каторага часу вызваляе. Калі ў 1944 го- 
дзе на Гітлера быў зроблены атэнтат, 

Адэнаўэр быў ,арыштаваны зноў і ЯМУ 

пагражалі растрэлам, але й гэтым разам 
яму ўдалося ўцалець. 


Пасьля Другой сусьветнай вайны Ня- 
меччына ляжала ў руінах. "Тут зноў 
прыгадалі Адэнаўэра, якому тады было 
ўжо 70 год. Акупацыйныя ўлады запра- 
панавалі яму ягонае ранейшае станові- 
шча бургомістра Кэльну. На гэтым ста- 
новішчы Адэнаўэр пратрымаўся нядоў- 
га, бо ангельскія акупацыйныя ўлады 
палічылі ято няздольным кіраваць го- 
радам... Але Адэнаўэр не застаецца 
бязьдзейным. Ён пачаў ажыцьцяўленьне 
свае ранейцае мэты, заснаваўшы нямец- 
кую хрысьціянска-дэмакратычную пар- 
тыю. 


Тры гады пасьля заканчэньня вайны! 
на тэрыторыі былых амэрыканскай, ан-. 
гельскай і францускай зонаў Нямеччы-: 
ны нямецкі народ атрымлівае права 1 
магчымасьць свабодна выбраць 
парлямант і ўрад. У выніку выбараў пе- 
рамагае хрысьціянска-дэмакратычная 
партыя на чале з Адэнаўзрам. Пад яго- 
ным кіраўніцтвам маладая нямецкая дэ- 
макратыя выйшла неўзабаве на шыро- 
кую арэну міжнароднае палітыкі, а 
ўнутры краіны пачаўся нябывалы эка- 
вамічны ўздым, дзякуючы, не ў апош- 
ную чаргу, шчодрай амэрыканскай Фі- 
нансавай дапамозе. 


Імя канцлера Адэнаўзра становіцца 
сусьветна выдомым. У веку, калі іншыя 
шукалі сабе супакою, Адэнаўэр выяўляе 
нязвычайную энэргію і выдатныя якась- 
ці дзяржаўнага мужа. Не шкадуючы вы- 
сілку ў кірунку аб'еднаньня Нямеччыны 


мірным шляхам, ён зьяўляецца гарачым. 
прыхільнікам эканамічнага і палітыч-: 


нага аб'еднаньня Эўропы і ўмацаваньня 
Атлянтычнага абароннага саюзу. Пімач- 
лікія падарожжы па розных краінах 
сьвету прынесьлі Адэнаўэру ня толькі 
палітычны і дыпляматычны посьпех, 
але й 20 ганаровых доктарскіх тытулаў. 


На апошніх перавыбарах прэзыдэнта 
Нямецкай Фэдэратыўнай Рэспублікі Ў 
1959 годзе на гэтае становішча была вы- 
стаўленая кандыдатура д-ра Адэнаўэра. 
Будучы пераканады ў тым, ішто на ста- 
новіцчы канцлера ён зможа зрабіць 
больш карыснага для народу і краіны, 
Адэнаўэр адмаўляецца кандыдаваць на 


СВОЙ І 


гэтае ганаровае становішча. З прычыны 
ягонага веку -- яму было ўжо тады 84 
гады -- гэтая ягоная пастанова выклі- 
кала крытыку некаторай часткі гра- 
мадзкасьці. 

Цесны саюз Нямеччыны з заходнімі 
краінамі умацаваньне Атлянтычнага 
Саюзу НАТО, эканамічнае й палітычнае 
аб'еднаныне Эўропы і прымірэньне Ня- 
меччыны з Францыяй -- гэта галоўныя 
тэндэнцыі й дасягненьні Нямеччыны 
эры Адэнаўэра. Перад адыходам з ста- 
новіцча Канцлера Адэнаўэр аднак сам 
акрэсьліў як галоўнае дасягненьне свае 
палітычнае кар'еры прымірэньне з 
Францыяй. Аб гэтым ён гаварыў: 


«Бяз прымірэныня паміж Нямеччынай 
і Францыяй Эўропа ня можа быць 
створаная. Бяз гэтага прымірэньня і 
дружбы ня будзе таксама і міру ў Эўро- 
пе. Падпісаньне гэтага пагадненьня -- 
тэта галоўная апора міру паміж «Фран- 
цыяй і Нямеччынай, і разам з тым, мі- 
ру ў Эўрапе і ўва ўсім сьвеце.» 

Нямецка-францускі свюз -- годнае 
завяршэныне бліскучай кар'еры Адэнаў- 
эра, Цяпер, калі ён пасьля 14 год пра- 
бываныня на становішчы Канцлера пе- 
радае кіраўніцтва адроджанай, квітне- 
ючай Нямеччыны у іншыя рукі, увесь 
сьвет прызнае, што ён пакінуў па сабе 
намяць дзяржаўнага дзеяча і пемітыка, 
пра якога гісторыя не забудзецца. 


УЎЕІЗЗВОТНЕХМІ5ЗСНЕ 2ЕІТУОХС 
«ПАЗ УЎАТЕВІАХЮ" 


Кастрычнік, 1963 





8-га кастрычніка Беларуская і Ўк- 
раінская ССР далучыліся да маскоўска- 
га пагадненьня аб частковай забароне 
ядзерных выпрабаваныняў. Можна ня 
гумнявацца што сусьветная грамаздкасьць 
успрыме гэтую вестку з задаваленьнем, 
бо чым больш краінаў задпішацца пад 
умовай, якая абяцае зьліквідаваць не- 
бясьпеку далейшага атручваныня атмас- 
Ффэры радыяактыўнымі элемэнтамі 
тым лепш. Але акт падпісаньня прад- 
стаўнікамі БССР і УССР гэтай міжна- 
роднай умовы мае сваю спэцыфіку і за- 
слугоўвае на: тое, каб над ім спыніцца, 
Папершае -- з прычыны статусу, якім 
гэтыя дзвьве савецкія рэспублікі кары- 
стаюцца ўнутры СССР і ў міжнародных 
дачыненынях, і падругое -- з прычыны 
аб'екту самога пагаденьня. Тут мы бу- 
стракаемся з старымі супярэчнасьцямі, 
толькі гэтым разам яшчэ болын яскра- 
вымі, 


Ніхому не сакрэт, што Беларуская і 
Ўкраінская ССР, хоць і маюць намі- 
нальнае права наладжзаць беспасярэд- 
нія дыпляматычныя сувязі з замежны- 
мі дзяржавамі й падпісваць міжнарод- 
ныя пагадненьні, на самай справе ніякіх 
самастойных пастановаў у вонкавапалі- 
тычных пытаньнях да гэтага часу пры- 
маць ня могуць. Да гэтага часу ў Бела- 
рускай ССР няма, непвыклад, ніводна- 
га замежнага дынмляматычната прадстаў- 


ТНЕ ВЕСОАОЗЗІАМ МЕЎУЎЗРАРЕЕ 
»ТНЕ ЕАТНЕВІАКР" 


ніцтва, а БССР ня мае ніводнага свайго 
прадстаўніка, акрэдытаванага пры ўра- 
дзе іншай краіны Як ведама, савецкая 
вонкавая палітыка максімальна скан- 
цэнтраваная ў руках маскоўскага ўраду. 
Гэткае палажэныне існуе, зрэшты, ня 
толькі ў галіне вонкавапалітычіных паў- 
намоцтваў, але і ў нутраных дачынень- 
нях паміж саюзнымі рэспублікамі і 
цэнтральным урадам. Такім чынам, уся- 
кі подпіс БССР, УССР ці іншай саюзнай 
рэспублікі пад нейкім міжнародным 
патадненынем -- гэта фактычна толькі 
мэханічнае дубляваныне пастановаў і 
подпісаў ураду СССР, і сам ў сабе нія- 
кай вартасьці ня мае. 

У вьшадку маскоўскай умовы гэты 
кур'ёз даходзіць да скрайнасьці Пад- 
пісваючы пагадненьне аб забароне 
ядзерных выпрабаваньняў, Беларуская і 
Ўкраінская ССР забавязаліся не рабіць 
тато, рабіць чаго яны не маглі так і так. 
Ува ўсіх краінах, а ўжо тым больш У 
Савецкім Саюзе, ядзерныя выпраба- 
ваньні належаць да рэсорту ваенных 
справаў -- абароны. А абарона ў Савец- 
кім Саюзе знаходзіцца ў выключнай 
кампэтэнцыі цэнтральнага ўраду і рэс- 
публіканскія ўлады ня маюць тут нічога 
да. гутаркі. Гэтае палажэньне замацава- 
нае ў савецкай ўсесаюзнай і рэспублі- 
канскіх канстытуцыях, У часе тварэнь- 
ня СССР савецкія, тады яшчэ быццам 





Нульмінацыйны пункт сельснагаспадарчага крызісу ў ССбР 


Ніхто пэўна не адкрые Амэрыкі 
заявіўшы, што савецкая сыстэма кал- 
таснага землярюбства цяжкім каменем 
вісіць на шыі савецкай сельскай гаспіа- 
даркі. Ніхто таксама не скажа нічога но- 
вага, заявіўшы, што прынятыя да гэта- 
та часу паўмеры для выпраўленьня гэта- 
га палажэныня не далі пазытыўных вы- 
нікаў. І ўсё-ж такі, ня гледзячы на гэта, 
трэба адзначыць яшчэ некаторыя ма- 
мэнты ў сельскай гаспадарцы СССР, бо 
справа тут ідзе ня столькі аб палеміцы 
ў васяродзьдзі савецкіх кіраўнікоў, 
колькі аб надзённым хлебе для народаў 
Савецкага Саюзу. 


У сувязі зь дзесяцігодзыдзем «гіста- 
рычнага дакладу» Хрушчова аб мера- 
прыемствах далейшага разьвіцьця сель- 
скай гаспадаркі СССР, зробленага ім на 
пленарным паседжаныні ЦК КПСС у ве- 
расьні 1953-тга году і нядаўна адзначана- 
га ў Савецкім Саюзе, югаслаўская газэ- 
.та «Весьнік» уважала за патрэбнае пры- 
“гадаць некаторыя падрабязнасьці. Газэ- 
та зазначыла, што валавы збор збожжа 
ў Савецкім Саюзе ў 1953-ім годзе быў 
вышэйшы за валавы збор збожжа Цар- 
“скай Расеі ў 1913-ым годзе. Даўшы та- 
кую ілюстрацыю «рэнтабельнасьці» ста- 
лінскага аграрнага фэадалізму, газэта 
падала й іншы прыклад, які не гаво- 
рыць на карысьць сёньнешніх казённых 
-дэсталінізатараў у калгасным сэктары. 
Грунтуючыся на афіцыйных дадзеных, 
“тазэта «Весьнік» піша, што вытвор- 
часьць збожжа ў Савецкім Саюзе ў 1962- 
ўм годзе павялічылася ў параўнаньні з 
1913-ым годам толькі на 1339/9. 

Аднак, калі мы і прыпусьцім, што гэ- 
ты працэнт адпавядае праўдзе, дык ён 
сўсё-ж-такі не зьяўляецца камплімэнтам 
у адрас калгаснай сыстэмы. Запраўды 
што такое павялічэныне вытворчасьці 
збожжа на 133 9/о-ты пасьля столькіх 
гадоў калгаснага земляробства? Асаблі- 
ва, калі ўзяць на ўвагу, як сказаў сам 
“Хрушчоў у Краснадары, што «тэхніч- 
ную базу сельскае гаспадаркі ў царскай 
.Басеі складалі плуг, саха і конь», і што, 
“як ведама, земляробскі сэктар царскай 
Расеі не павялічыўся за кошт асваеньня 
цалінных і залеглых земляў, ня ведаў 


меў сучаснай сыстэмы абвадненьня. Ап- 
рача таго, трэба яшчэ дадаць, што ў цар- 
скай Расеі ня было цяперашніх сартоў 
збожжа і гібрыднага насеньня, разьлі- 
чаных на ўсе кліматычныя пасы Савец- 
кага Саюзу. Дарэчы, адзначаным вьыпцэй 
павялічэньнем вытворчасьці збожжа на 
133 9/о-ты ня быў задаволены і Мікіта 
Хрушчоў, бо яшчэ да сакавіковага Пле- 
нуму ЦК КПСС мінулага году ён заявіў, 
што калі вытворчасьць прадукцыі сель- 
скай гаспадаркі ня будзе падвоеная ці 
нават патроеная, дык СССР сутыкнецца 
зь вялікімі цяжкасьцямі. Гэтых цяж- 
касьцяў і не давялося доўга чакаць, Не- 
каторыя замежныя назіральнікі ў Мас- 
кве ўважаюць, што сельскагаспадарчая 
прадукцыя гэтага году складае толькі 70 
працэнтаў вытворчасьці мінулага году. 


Як і трэба было чакаць, цяперашні 
крызіе калгаснае таспадаркі перарос 
граніцы Савецкага Саюзу і закрануў 
бальшыню краінаў Савецкага блёку. Ад- 
разу пасьля паведамленыня аб тым, што 
савецкія кіраўнікі дамовіліся аб вялікіх 
даставах збожжа з Канады, Аўстраліі і 
некаторых краінаў Эўропы для Савец- 
кага Саюзу, было таксама афіцыйна, па- 
ведамлена, іцто Баўгарыя, Чэхаславач- 
чына і Вугомшчына зьвярнуліся да Злу- 
чаных Штатаў з просьбай прадаць ім 
збожжа, Савецкі Саюз таксама падпісаў 
такое пагадненьне із Злучанымі Штата- 
МІ. 


Зазначым, што партыйнае кіраўніц- 
тва СССР на працягу шмат гадоў кры- 
тыкавала і далей крытыкуе гэтак зва- 
ную дыскрымінацыю ў міжнародным 
гандлі, уважаючы яе тактыкай халод- 
най вайны. Аднак, яно і сёньня яшчэ не 
знайшло добрага слова ў сувязі з даста- 
вамі яму вольным сьветам збожжа. І тэ- 
та невьштадкова. Навет Індыя, у якой па- 
нуе хранічны голад, ніколі яшчэ ня ку- 
пляла такой колькіасыці збожжа за адзін 
год. Дайшло да таго, што, як паведаміла 
нядаўна югаслаўская газэта «Політыка», 
савецкія прадстаўнікі вядуць цяпер пе- 
рамовы з ангельскімі фірмамі аб водку- 
пе назад таго збожжа, якое Савецкі Са- 
юз раней прадаў Ангельшчыне У сувя- 
зі з гэтым выяўляюцца і іншыя дэлі- 


кэмічных уснаеньняў, а тым больш ня “атныя для савецкага ўраду дэталі. Вы- 


явілася, напрыклад, ціто савецкі ўрад ня 
мае дастатковае колькасьці замежнай 
валюты, каб заплаціць за збожжа на- 
бытае на Захадзе, а дзеля гэтага ён зму- 
іцаны прадаваць свае запасы золата. 
Заходняя прэса паведаміла, што ўжо да 
25-та верасьня на працягу двух месяцаў 
савецкі ўрад прадаў у краіны Заходняй 
Эўропы хала 40 тонаў золата. У выніку 
-. цана на золата на міжнародным рын- 
ку пачала падаць. З другога боку, як 
беспасярэдні вынік масавых закупаў 
збожжа Савецкім Саюзам, цана на пша- 
ніцу на мізяснародным рынку пачала па- 
вышацца. 


(Заканчэньне на 2-ой бач.) 

пісала маскоўскую ўмову 


незалежныя, рэспублікі «дабраахвотна» 
зракліся ўсіх сваіх важнейшых дзяр- 
жаўных функцыяў, у тым ліку й абаро- 
ны, на карысьць Саюзу. “ 


Тым ня менш, далучэньне Беларускай 
ССР да міжнароднай умовы аб частко» 
вай забароне ядзерных выпрабаваньняў 
мае свой пазытыўны бок, Хай сабе і ня 
выбраныя народам прадстаўнікі, але 
ўсё-ж ад'імя Беларусі фармалына выказа- 
ліся перад сьветам супраць атручвань- 
ня асяродзьдзя, у якім мы жывём, ра- 
дыязктывнымі ападкамі, і ў гэтым кан- 
крэтным выпадку яны навет не разыш- 
ліся з думкай беларускага народу. 


Гэты крок мае бяссумлеўна пазытыў- 
нае значэныне для будучыні Падпісаў- 
шы новае міжнароднае пагадненьне, Бе- 
ларусь, хай і ў Чюрме фіктыўнай БССР, 
узяла яшчэ раз удзел у міжнародным 
акце, як суб'ект міжнароднага права -- 
як дзяржава нароўні зь іншымі 
дзяржавамі сьвету. Гэта ўмацоўвае між- 
народнае прызнаныне Беларусі, як дзяр- 
жавы, У дзяржаве могуць мяняцца рэ- 
жымы, але зьліквідаваць самую дзяр- 
жаву нялёгка. 


Значэныне вышэйсказанага можна, 
добра праверыць на прыкладзе тых ды- 
плямаітычных камплікацыяў, якія ўзь- 
ніклі з прычыны падпісаньня маскоў- 
скага пагадненыня савецкай зонай Ня- 
меччыны, Каб унікнуць інтэрнацыў" 
нальнага прызнаньня савецкай зоне Ня- 
меччыне асобнага дзяржаўнага статусу 
траз ейнае далучэньне да міжнароднай 
умовы, заходнія дзяржавы рабілі спэ- 
цыяльныя дэклярацыі і фармальныя 
захады. Супраць падпісаньня маскоў- 
скай умовы Беларускай і Украінскай 
ССР ніхто не пратэставаў. Гэта з тэй 
прычыны, што дзяржаўны статус БССР 
і УССР быў інтэрнацыянальна прызна- 
ны ўжо тады, калі гэтыя дзьве савецкія 
рэспублікі сталіся сябрамі засна- 
вальнікамі Арганізацыі Аб'еднаных На- 
цыяў. 

Гэта трэба было-б часьцей браць на 
ўвагу тым палітычным колам на Заха- 
дзе, якія ўсё яшчэ пацеюць над «праб- 
лемай», наколькі Беларусь ці Ўкраіну 
можна трактаваць асобна ад Расеі, 


А. Залескі 





Абарона роднае мовы -- 
крымінальнае злачынства 


Цікавую й сумную старонку сучаснай 
савецка-расейскай моўнай палітыкі рас- 
крывае так званае «Пісьмо із Редакціі» 
-. «О чістоте языка і неясності мыслі», 
зьмешчанае ў цэнтральнай газэце «Із- 
вестія з 24 верасыня гэтага году. Гэтае 
«Пісьмо», напісанае ў фэльетонным сты- 
лі, падпісана «спэцыяльным карэспан- 
дэнтам» названае газэты, аднак няма 
сумлеву ў тым, што яно выйшла ад рэ- 


дакцыі й такім парадкам -- ад ураду й 
партыі. ў 
«Пісьмо» разьбірае справу «Супалкі 


змаганьня За чысьціню мовы», якая 
ўзьнікла ў асяродзьдзі інтэлігенцыі Гру- 
зіі. Гэтую «Супалку», мэтай якой было 
змаганьне за захаваньне грузінскае мо- 
вы, заклалі чатыры супрацоўніцы Ба- 
тумскага пэдаігагічната й 'Тыфліскага 
палітэхнічнага інстытутаў. Да супалкі 
потым далучыліся іншыя, у тым ліку й 
адказныя кіраўнікі грузінскага камса- 
молу. Як вынікае зь «Пісьма» й пада- 
дзенай у ім вытрымкі зь ліста кіраўні- 
коў супалкі, гэтае змаганьне было ські- 
равана галоўным чынам супраць за- 
сьмечваньня грузінскай мовы расей- 
скімі словамі й тэрмінамі. Як штраф за 
ўжываньне расейскага слова, раней су- 
палка вымагала ад сваіх сяброў адчу 


капейку, а потым -- 20 капеяк, На саб- 
раныя такім парадкам грошы наладжва- 
ліся супольныя сустрэчы й вечары, на 
якіх праводзіліся дыекусыі й г. д. Су- 
палка вырастала, а ейны ўплыў, як за- 
значаецца ў «Пісьме», выйшаў навет на 
вуліцу гарадоў, дзе падлеткі пачалі да- 
магацца ўжо 50 капеяк ад сваіх сяброў 
за ўжываныне таго ці іншага расейскага 
слова ў гутарцы. 

І вось на гэтую «Супалку» раптам на- 
валілася няшчасьце. Загадам ЦК Кам- 
партыі Грузіі, -- ведама, пад ціскам ЦК. 
КПСС, -- супалка была разатнаная, а 
ейныя сябры, як зазначаецца ў лісьце 
кіраўнікоў гэтае супалкі, былі заліча- 
ныя да «антытрамадзкага элемэнту» Й 
сурова пакараныя. Як паведамляецца ў 
«Пісьме», многія зь іх, асабліва камса- 
мольскі актыў, былі пазбаўленыя працы 
й выкінутыя на вуліцу. Дзейнасьць «Су- 
палкі» атрымала ярлык «нацыяналіс- 
тычнай». Партыя парупілася прышыць 
сюды і крымінальны бок. Напрыклад, 
загадчык фінасавага сэктару Аджарска.. 
га абкому камсамолу Мелуа ўжо «раней 
быў засуджаны на 15 гадоў турмы за 
ўдзел у бандзе, якая займалася зброй- 
нымі нападамі». Сакратар-жа гэтага аб- 

(Заканчэньне на 2-ой бач.) 





БАЦЬКАЎШЧЫНА 


На беларусі разбураюцца гістарычныя помнікі 


Пры адбудоўваныні беларускіх гара- 
доў, іхных старых плошчаў, далей раз- 
бураюцца помнікі беларускай архітэкту- 
ры. Супраць тэтага ўздымаюцца тры- 
вожныя галасы навет у савецкай прэ- 
се. Гэтае барбарства савецкае ўлады на 
Беларусі праводзіцца, ня гледзячы яа 
тое, што кругом у сьвеце цывілізаваныя 
народы старанна ахоўваюць ад разбу- 
рэньня ня толькі паасобныя гістарыч- 
ныя будынкі, але й цэлыя комілексы 
гарадзкіх пабудоваў, а разбураныя ад- 
будоўваюць нанова, Кажны народ гана- 
рыцца дасягненьнямі будаўнічага й ар- 
хітэктурнага майстэрства сваіх продкаў, 
стараецца. ня толькі захаваць, але й да- 
лей разьвіваць традыцыі нацыянальнай 
архітэктуры. 


Беларусь мае свае асобныя архітэк- 
турныя традыцыі. Навет у БССР аб гэ- 
тым выдадзенае ўжо не адно навуковае 
дасьледваньне. Але чамусьці якраз на 
Беларусі бальшавіцкая ўлада ставіцца 


да гістарычных помнікаў з асаблівай па- 
гардай бо, напрыклад, гарызонты Й 
цэнтральныя плошчы такіх расейскіх 
тарадоў, як Масква або Ленінград, пара- 
нейшаму ўпрыгожваюцца сілюэтамі ста- 
рых, але добра дагледжаных сабораў, 
званіцаў, вежаў. 


Возымем другі прыклад -- камуніс- 
тычную Полыцчу. Польская сталіца 
Варшава ў часе апошняй вайны была 
цалкам разбураная. Адбудоўваць горад 
было значна лягчэй і эканомней павод- 
ля мадэрных архітэктурных узораў і па- 
водля цяперашняй тэхнікі. Палякі, ад- 
нак, на гэта не пайшлі. Цэль: гістарыч- 
ны цэнтр гораду, гэтак званае Старое 
Места, яны адбудавалі ў старым вытля- 
дзе. Вялізарнымі затратамі працы й Ффі- 
напсавых сродкаў Палякі разабралі руі- 
ны разбураных будынкаў і, укладаючы 
адну старую цэглу на другой, адбудава- 
лі цэты квартал так, як ён стаяў ужо на 
працягу стагодзьдзяў, Тое самае, толыкі 





Абарона роднае мовы -- 
крымінальнае злачынства 


(Заканчэньне зь 1-ай бач.) 


кому камсамолу Лордкіпанідзе -- «ста- 
ры дружака» пермпага,. «Нячыстыя рукі» 
аказаліся таксама й у фотакарэспан- 
дэнта газэты «Батумскій рабочій» Тугу- 
шы -- ён «нядаўна таксама прыцятваў- 
ся да крымінальнай адказнасьці». Інжы- 
нер Патарая «схвабрыкаваў» тэлеграму 
ад імя грузінскіх пісьменьнікаў і потым 
гэтую «хвальшыўку-птрывітаньне» зачы- 
таў на сустрэчы сяброў «Супалкі»... 


Які можна зрабіць выснаў з усято тэ- 
тага? Найперш, гэта тое, што, ня гле- 
дзячы на нацыянальны прыгнёт і ру- 
сыфікатарскую палітыку партыі, нацы- 
янальны дух нерасейскіх народаў жыве 
й разьвіваецца, іхны нацыянальны су- 
праціў праяўляецца ўва ўсіх магчымых 
формах. Далей мы бачым, што існасьць 
нацыянальнага прыгнечаньня й мэтады 
«выкараненыня» нацыянальнага духу Ў 
васяродзьдзі нерасейскіх народаў, за- 
пазычаныя з часоў самага рэакцыйнага 
расейскага царызму, нічуць не зьмянілі- 
ся. Раней таксама сьведамы нацыяналь- 
ны элемэнт нерасейскіх народаў, змага- 
ры за свае нацыянальныя правы абві- 
навачваліся ў крымінальных злачын- 
ствах ды з гэтым ярлыком траплялі на 
зісельні і ў славутую сібірскую катаргу. 
зрыстасаванцы-ж і розныя «блюстите- 
“Ли русской культуры» з гэтых народаў 
у сваю чаргу атрымоўвалі нагароды й 
царскія граматы. Цяпер-жа таксама Ў 
Савецкім Саюзе ўведзена практыка «на- 
гародаў» і «адзначэньня пачэснымі гра- 
матамі» тых настаўнікаў сярэдніх іцко- 
лаў і выкладчыкаў вышэйшых наву- 
чальных установаў, якія «выдатна» 


вызначаюцца ў выкладаньні расейскай 
мовы й літаратуры, з аднато боку, і гань- 
баваньні нацыянальных моваў і літара- 
тураў сваіх народаў, з другога. 


Нацыяналізм, а ў дадзеным выпадку 
толькі абарона роднае мовы -- крымі- 
нальнае злачынства”? Праўда, гэтыя два 
паняцьці партыя адкрыта ня зьметцвае, 
аднак у канчатковым выніку яны атое- 
самліваюцца ёю. Да такіх вынаходзтваў 
не дайшла ні адна знаная ў гісторыі ім- 
пэрыялістычна-каляніяльная дзяржава. 
Навет былая Расейская царская імпэрыя 
не даходзіла да падобната парадоксу. 
Царызм проста забараняў ужываньне й 
літаратурнае разьвіцьцё мовы таго ці ін- 
шага народу ды на гэтых падставах ка- 
раў непаслушных. «Самая-ж прагрэ- 
сыўная» савецкая імпэрыя рэгрэсуе ў тэ- 
тым дачыненьні да часоў славутай ін- 
квізыцыі, Бяспрэчна, дадзенае ў разгля- 
даным «Пісьме» тлумачэньне, быццам- 
бы сябры «Супалкі змаганьня за чысь- 
ціню мовы» былі толькі крымінальным 
элемэнтам, а сама «Супалка» стала на 
шлях «грашовых махінацыяў» і рассад- 
нікаў «п'янства» й трозната «антытра- 
мадзкага разгулу», -- гэтае тлумачэньне 
проста неверагоднае. Папершае, няўжо 
крымінальны элемэнт мог займаць такія 
высокія пасады ў камсамоле, а, падру- 
гое, крымінальны элемэнт звычайна ня 
цікавіцца нацыянальна-культурнай га- 
ліной. 

Ёсьць усе падставы ўважаць, што гэ- 
тая «крымінальная» прывеска патрэбна 
была для партыі, каб знайсьці хоць-бы 
нейкае апраўданьне свайго шавіністыч- 
нага кроку. Дарэчы, «Пісьмо» прызнае, 
што галоўнай прычынай разгону й па- 
караньня сяброў «Супалкі» была іхная 
«нацыянальная» дзейнасьць, Бруталыны 
перасьлед тых, хто стаў у вабарону свае 
роднае мовы, сам сабой зьяўляецца ўжо 
злачынствам. 

П. зЗалужны 


ў яшчэ большых паверах. Палякі зьдзей- 
сьнілі ў старым партовым горадзе Гдан- 
ску. Увесь гэты торад быў адбудаваны ў 
старым архітэктурным стылі. У Поль- 
шчы адбудаваныя й здадзеныя для ка- 
рыстаньня вернікаў усе разбураныя 
вайной касьцёлы. 


Такую цану заплаціла камуністычная. 


Полыцча для захаваньня гістарычных 
помнікаў, а праз гэта й гістарычнай цяг- 
ласьці свае культуры, сваіх нацыяналь- 
ных традыцыяў. 


Пільна дбаюць пра свае нацыяналь- 
ныя помнікі нашы ўсходнія й заходнія 
суседзі, На Беларусі-ж із злой волі ўла- 
даў навет тыя гістарычныя помнікі, якія 
яшчэ захаваліся, ганьбяцца або проста 
зынішчаюцца. Старажытную плошчу ў 
Менску -- цяперашнюю Плошчу Свабо- 
ды -- упрыгожвалі ратуша з гарадзкім 
гадзіньнікам і касьцёл з прыгожьгмі ве- 
жамі. Яны стваралі характэрны для ста- 
рога Менску сылюэт. Як піша газэта «Лі- 
таратура і Мастацтва», касьцёл перат- 
варылі ў спартовую залю, а пасьля пе- 
рабудовы, «ён прыняў пачварныя фор- 
мы». Усьлед за гэтым была разбураная 
й напоўразабраная вежа з гадзіннікам. 
Дасюль яшчэ валкуецца справа -- зно- 
сіць ці не будынак касьцёлу з прыгожай 
вежай, разымешчаны побач з Домам ура- 
ду. З прастраленымі вежамі й запоўне- 
ны збожжам стаіць над Дзьвіной і раз- 
бураецца славуты полацкі сабор сьвя- 
той Сафіі. 

Беларуская грамадзкасьць зусім 
слушна абураецца за такое стаўленыне 
да помнікаў беларускай мінуўшчыны і 
сьвятыняў нашых продкаў. 


Ю. Д. 

Кітайскія прэтэнзіі 
на тэрыторыі СССР 


Ангельская газэта «Бірмінгам пост» 
апублікавала артыкул аб кітайскіх тэ- 
рытарыяльных прэтэнзіях да Савецкага 
Саюзу. Падаем вытрымкі з гэтага арты- 


кулу. 


Кітайска-савецкая мяжа, -- гаварыц- 
ца ў артыкуле, -- гэта, на думку Кітай- 
цаў, вялічэзны шрам, які перасякае 


Азію. Зусім магчыма, што цяперашні 
савецка-кітайскі ідэялягічны канфлікт 
дапоўніцца спрэчкай за асобныя аб- 
шырныя тэрыторыі. “ 


Да гэтага часу мала хто чуў аб тым, 
што кітайскае кіраўніцтва не задаволе- 
нае цяперашнімі межамі Кітаю з Савец- 
кім Саюзам. Гэтае незадаваленьне, ад- 
нак, даволі выразна выявілася, калі не- 
каторыя кампартыі, якія падтрымоўва- 
юць пазыцыю КПСС, заўважылі супя- 
рэчнасьці ў палітыцы кітайскага кі- 
раўніцтва. З аднаго боку, яно асуджае 
капітуляцыю Хрушчова ў 'кубінскім 
крызісе, а з другога, ня робіць нічога, 
каб вярнуць «страчаныя» кітайскія ва- 


лоданьні: 'Гайвань, Гонконг, Макао. 
Яшчэ ў сакавіку гэтага году, газэта 
«Жэньміньжыбао» іцматзначна запярэ- 


чыла такім крытыкам: 


«Вы хочаце паставіць пытаныне аб 
няроўных ўмовах -- пыталася газэта, А 
ці прыходзіць вам у галаву, якія вынікі 
можа выклікаць высоўваньне такога 
пытаньня?» 


Нацёк быў ясны: на думку Кітайцаў, 
аніводная краіна не павялічылася тэ- 
рытарыяльна за кошт Кітаю ў такой ме- 





Ввульмінацыйны пунет... 


(Заканчэньне 


Ня толькі ў сваёй прамове ў Красна- 
дары, але таксама і ў іншых сваіх выс- 
тупленьнях Хрушчоў войстра крытыка- 
ваў калгаснае і партыйнае кіраўніцтва, 
звальваючы на іх віну за дрэнны ўра- 
джай. Гэтая крытыка асабліва пачала 
ўзмацняцца за апошнія месяцы. Яна ня 
зьнікае з старонак савецкай прэсы. Ад- 
нак, дасюль наўрад ці можна прыгадаць, 
каб савецкае кіраўніцтва крытыкавала 
слабую вытворчасьць прадуктаў сель- 
скае гаспадаркі на прысялібных дзялян- 
ках калгасьнікаў: Наадварот, ях даўно 
ўжо ўсім ведама, гэтыя прысялібныя 
дзялянкі даюць вялікі працэнт агульнай 
вытворчасьці малака, малочных прадук- 
таў, мяса, яек і гародніны, У сувязі З тэ- 
тым пытаньне: ці узьнік-бы ў Савецкім 
Саюзе цяперашні сельска-гаспадарчы 
крызіс, калі-б была праведзеная дэмак 
ратызапыя калгаснай сыстэмы? Дэмак- 
ратызацыя, якая давала-б права самому 
калгасыьніку вырашаць, ці заставацца 
яму ў калгасе ці пераходзіць на апра- 
цоўку свае дзялянкі ў індывідуальным 
парадку. 


зь 1-ай бач.) 


Што такое разьвязаньне гэтага пы- 
таньня запраўды можа даць добрыя вы- 
нікі, даказвае прыклад Югаславіі, якая 
ўжо некалькі год таму адмовілася ад 
прымусовай калектывізацыі зямлі, даў- 
шы сялянам права вырашаць, ці усту- 
паць у калгасы, ці заставацца аднаасоб- 
нікамі. За месяц да таго, як Хрушчоў 
зваліў віну за слабы ўраджай збожжа- 
вых на халодную зіму і засуху гэтага 
году, югаслаўская газэта «Політыка» па- 
ведаміла, што, ня гледзячы на няспры- 
-Яяльныя сёлдстныія клімаліічныя ўмовы, 
вытворчасьць прадуктаў сельскае гас- 
падаркі ў Югаславіі была рэкорднай. 

Можна з упэўненасьцяй сказаць, што 
ніводзін савецкі грамадзянін, за вынят- 
кам толькі сталінцаў, ня меў-бы нічога 
супраць, калі ў наступным годзе Хру- 
шчоў змог-бы зрабіць такую заяву, 
якую зрабілі цяпер ягоныя югаслаўскія 
таварышы, Аднак, для такое заявы трэ- 
ба спыніць практыку паўмераў і заняц- 
ца поўнай дэсталінізацыяй і дэмакраты- 
зацыяй калгаснага сэктару. 


ры, як Савецкі Саюз. Хоць, -- піша ан- 
гельская газэта, -- у 1818-ым годзе са- 
вецкае кіраўніцтва і абвесьціла нядзейс- 
нымі ўсе падпісаныя Расейскай імпэ- 
рыяй умовы, паводля якіх анэксаваліся 
чужыя тэрыторіі, але гэты акт так ніко- 
лі і не здабыў якой-небудзь міжнарод- 
на-праўнай формы. Міжтым кітайскае 
кіраўніцтва уважае, што ў валоданыні 
Савецкага Саюзу знаходзіцца каля 900 
тысяч квадратных кілямэтраў гістарыч- 
ных кітайскіх земляў. Дамаганьні Кі- 
тайцаў распаўсюджваюцца на Прыаму- 
р'е з Хабароўскам, Прымор'е з Уладзіва- 
стокам і Заходня-Ілійскі край або Тал- 
ды-Курсенскую вобласьць Казахстану. 
Гістарычнай складовай часткай Кітаю 
уважаецца і цяперашняя [Іангольская 
Народная Рэспубліка, 


У 1954-ым годзе ў Пэкіне была выда- 
дзеная кніга «Кароткая навейшая гісто- 
рыя Кітаю». У гэтай кнізе былі пералі- 
чаныя тэрыторыі, адарваныя ад Кітаю 
«імпэрыялістымі. У ліку гэтых «гіста- 
рычных кітайскіх земляў» былі назва- 
ныя Манголія, часткі Ўсходняга Сібіру, 
Казахстану і Таджыкістану. 


Ангельская газэта працягвае: Кітай- 
цы ўважаюць, што ў шэрагу раёнаў па 
абодвух бакох савецка-кітайскай мяжы 
жывуць народы этнічна чужыя як Ра- 
сейцам, так і Кітгайцам. Манголы ў кі- 
тайскай унутранай Манголіі могуць вы- 
казаць жаданьне задзіночыцца з сваімі 
суродзічамі ў Мангольскай Народнай 
Рэспубліцы, а мусульмане -- Уйгуры ў 
кітайскім Сіньдзяне, з сваімі цюркскімі 
суродзічамі ў савецкім Казахстане. Таму 
кітайскае кіраўніцтва падтрымоўвае 
ідэю задзіночаньня такіх падзеленых на- 
родаў навокал Кітаю. 


З свайго боку, -- піша далей газэта 
«Бірмінгам пост», -- савецкае кіраўніц- 
тва уважае небясьпечнай спакусай для 
Кітайцаў слаба населеныя далёкаўсход- 
нія тэрыторыі, разьмешчаныя пасуседз- 
тву з Кітаем. Адсюль, -- заахвочваньне 
масавага перасяленьня на Далёкі Ўсход. 
Ёсьць таксама весткі аб тым, што ў ра- 
ёнах Хабараўску і Уладзівастоку разь- 
мецчаныя адборныя пяхотныя і мота“ 
мэханізаваныя дывізіі, і што ў Блага- 


вешчанску гавораць аб узмацненьні, па- 


гранічнай па 
Амуру. 

Было-б абсурдам прыпушчаць, -- шпі- 
ша на заканчэньне газэта, --- што кітай- 
скае кіраўніцтва ужо цяпер мае намер 
дамагацца ад Савецкага Саюзу перагля- 
ду граніцаў і тэрытарыяльных уступак. 
Але такі дзень можа калі-небудзь на- 
Дыйсьці: як ведаем, ужо мела месца кі- 
тайская агрэсія ў Індыі, а і яна яшчэ 
нядаўна здавалася абсурднай. 


аховы абодвух бакох 

















П. СЫЧ 


Сьмерць і салаўі 


() 


целяў -- мы маліліся за мулоў і мулаводаў, каб яны дайшлі 
здаровыя да нас. 
Навет сямнаццацігадовы Валодзька Мацкевіч страціў ахво- 


дык генэрал Ліс ня толькі не навудзіў-бы рыбы, але акула 


яго-б канчальна аформіла. Праўда, акулаў там ня бывае. 


Кажуць, што «на беднага Макара ўсе шышкі валяцца». 


Працяг 


Няцяжка сабе ўявіць, як мы пачуваліся разьбітыя, пака- 
лечаныя, скрываўленыя, лежачы ў калдобе, якая шумна назы- 
валася «ярам» і залізвалі раны. Давесьці ежу і ваду -- трагіч- 
ная праблема, бо Немцы ўначы сыстэматычна артылерыяй і 
мінамётамі малоцяць адзіную артэрыю -- дарогу сапэраў і 
ўсе магчымыя праходы, кудой могуць прайсьці мулы. Ляцелі ў 
протхлю джьыпы і бедныя мулы, якія ня мелі ніякай ахвоты 
браць удзел у гэтай бязглуздай вайне. Праўда, ніхто ня пы- 
таўся іхняй згоды. Пасьля бітвы ў раёне Монтэ Касыно паста- 
вілі некалькі помнікаў розным героям. Ніхто не падумаў аб 
мулах і кіпрыйскіх мулаводах. А яны шмат спрычыніліся да 
выйграньня монтэкасынскага штурму. 


Ляжым. На першы погляд палажэньне безнадзейнае. Ба- 
тальён фактычна выбіты. Засталося некалькі афіцэраў і пару 
дзясяткаў жаўнераў. Зь нешта дваццаці падхаронжых -- аб- 
сальвэнтаў афіцэрскай школы -- ніводнага. Пазьней зачалі 
адусюды зьбірэцца, што зь бяды можна было згарусьціць 
дзьве маленькія роты. А тут згары прыходзіць загад: «канса- 
лідавацца й рыхтавацца да наступнага штурму». Палкоўнік, 
сам паранены, чухае сівую патыліцу: з чым пайсьці ў наступ 
і як падняць здэпрымаваных жаўнераў? Ён некалькі разоў 
у дзень скліквае нарады афіцэраў, сам ходзіць сярод жаў- 
нераў і гутарыць зь імі. За ўсякую цану падняць баездоль- 
насьць батальёну. Але як гэта зрабіць? Жаўнеры сядзяць, або 
ляжаць, прыляпіўшыся да скалаў і апатычна слухаюць на- 
шыя прамовы. Трэба зразумець псыхалёгію разьбітых жаўне- 
раў. Жаўнер заўсёды ў наступ ідзе бадзёра, не зважаючы на 
магчымасьць сьмерці, але адступае з дэпрэсіяй. 


У дзень пражыць сонца, ноччу пацягвае халадком і салаў- 
ірай экстраваганцыяй, што яшчэ павялічае дэпрэсію. Аб коўд- 
рах няма сэнсу й марыць. Хаця-б давезьлі біф і ваду -- навет 
у сьмярдзючых бітонах. Чалавек моліцца за сваю сям'ю, прыя- 


ту быць Напалеонам. На праклятай гары застаўся назаўсёды 
ягоны равесьнік і прыяцель Юрка Ясінскі. Пытаюся ў яго: 

--. Што-б ты цяпер хацеў, Валодзька? 

Ён зь дзяціннай шчырасьцяй адказвае: 

-- ІЦклянку цёплага малака і каб не стралялі. 

А страляюць злосна. Артылерыя ня можа да нас дастрэліц- 
ца. Затое нэбэльвэрфэры і звычайныя мінамёты дакучаюць. 
Найгоршыя нэбэльвэрфэры. Гэта --- паскудзтва савецкай кан- 
струкцыі (чаго-б благога ня прыдумалі бальшавікі?), удаска- 
наленае нямецкай тэхнікай. Яны былі першы раз ужытыя 
падчас апошняй вайны пад Сэвастопалем і парасейску назы- 
валіся Марьей Івановной. Нэбэльвэрфэр шэсьць разам 
спрэжаных мінамётаў, якія страляюць адначасна. Яны ро- 
бяць менш шкоды, чымся панікі. Ад часу, як яны вылятаюць 
з руляк, чалавек іх чуе. Гэтае паскудзтва ляціць, вые, сьві- 
шча, рагоча, як тысячы д'яблаў, што сарваліся з ланцугоў. 
Ствараецца ўражаньне, што ўся гэтая дзікая какафонія ры- 
нецца нам на галовы. Недаляцелі. Нарабілі трэску й смуроду. 
Дяпер чакай на новую порцыю. Другая пераляцела. Але што 
будзе з трэцяй? 

Палажэньне няёмкае. Усё-ж на праклятай «Эдані» перад 
намі ляжаць два нашыя батальёны: 14--ты, які ўтрымоўвае 
там пазыцыі пару тыдняў і 16-ты, які ўзыйшоў апошні. Ка- 
мандвае ім прыгаданы маёр Станьчык, які падтрымоўвае жаў- 
нераў сваімі няцэнзурнымі жартамі і бяспрыкладнай адвагай. 
Яны памаленьку і сыстэматычна ліквідуюць бункеры. 


Гэта было 13-га травеня і трывала да 11-га. 
У міжчасе атрымоўваем вясёлую вестку, што мы ня Ммо- 


жам пайсьці наперад, бо Восьмая армія загразла на рэчцы Га- 
ры іня можа яе сфарсаваць пад жахлівым агнём праціўніка. Ад- 
начасна другая вясёлая вестка, што генэрал Ліс, камандзер 
гэтай арміі, у склад якой уваходзілі і мы, выкарыстоўваючы 
прыгожую пагоду, паехаў лавіць рыбу. Ён -. рыбалоў ня мен- 
шай клясы, чымся наш прафэсар Жук. Гэтую вестку жаўне- 
ры прынялі злосна, і каб іхныя пажаданьні зьдзейсьніліся, 


Атрымоўваю загад быць правадніком і камандзерам калёны 
мулаводаў, якая з Сан Мікэле давозіць амуніцыю й пра- 
дукты на лінію. Заданьне адказнае і важнае, але як яго вы- 
канаць? Акцыя можа адбывацца толькі ўначы, але трэба паз- 
наць сьцежкі, празь якія можа прайсьці аб'ючаны мул. Дарога 
сапэраў выключаецца, бо яе ноччу так калахмацяць, што 
золькі джып можа, маючы шчасьце, прарвацца. іншыя сьцеж- 
кі, ведамыя Немцам, таксама пад густым абстрэлам. Трэба шу- 
каць новых. Маю дзень на распазнаньне дарогі, бо ўжо ве- 
чарам мушу вясьці мулаводаў, а мулаводы -- мулоў. Паўзу 
паміж скалаў і кустоў і назіраю трасу ззаду. Ага -- 150 мэт- 
раў ад пазыцыяў скала, пад якой менш-больш бясьпечна мож- 
на разладоўвацца. Далей амуніцыю і правіянт трэба насіць 
саматугам. Але як дайсьці да гэтай скалы? Паўзу далей. Бачу 
паміж скалаў вымыты вадой згары даволі круты і глыбокі 
роў. Важна, што глыбокі, бо стромкасьць для мула не вялікая 
перашкода. Мул лезе на гару, як кот. У канцы яру лагчына, 
дзе ў выпадку абстрэлу можна схавацца. Такім, чынам, я за 
ўвесь дзень дапоўз да даліны ракі Рапідо і там залёг, Але па 
дарозе выкрасьліў, вымярыў адлегласьці й каардынаты шля- 
ху, па якім вырашыў выконваць сваё заданьне. , 

Да змроку праляжаў у кустах, бо праз даліну ў рэчку нель- 
га было ўдзень прайсьці: муху застрэляць. Вечарам пацягнула 
халадком і праклятымі салаўінымі «стакато», «модэрато», «пі- 
цыкато» і сьвістато. Тут прыгадаліся травенскія вечары, калі 
з сваёй «Залатой Байкай» на радзіме сустракаўся пасьля тра- 
венскага змроку і мы слухалі салаўёў ды марылі аб нейкім 
шчасьці. Толькі мне здалося, што нашыя салаўі сьпявалі пры- 
гажэй, хоць ня так агрэсыўна, як італьянскія. 

Аднак няма часу на мэдытацыі. Там за ракой чакаюць на 
мяне: кватэрмайстар, мулаводы й мулы, а -- што найбольш 
важнае -- у яры галодныя і сьпечаныя смагай мае жаўнеры- 


калегі. 


Шчасьліва праз брод дайшоў да базы. Кіраўнік прыняў 
мяне цёпла, а таму, што я быў мокры да пупа -- сагрэў мяне 


е І1 (611) 





У якім веку вучыць дзяцей 
беларускай мовы і чаму? 


Адзін бацька-Беларус з высокай ась- 
ветай сказаў, што малыя дзеці перш-на- 
перш павінны вучыцца мовы краіны 
свайго пасяленьня, а беларускай мовы 
трэба вучыць дзяцей у крыху старэй- 
шым веку, бо калі адначасова прыву- 
чаць іх да некалькіх моваў, ды не наву- 
чацца добра ні тае, ні другое. 


Ёсьць і такія, што ўважаюць наву- 
чаньне беларускай мовы непатрэбным 
балястам для дзіцяці і, быццам, патрэба 
веданьня беларускае мовы -- гэта толькі 
капрыз старэйшых, якім цяжка выву- 
чыць мову мясцовага жыхарства. 


Такія разважаньні, як першае, так і 
друтое -- ня толькі памылковыя, але і 
шкодныя для беларускасьці і для самых 
дзяцей асабіста. 


Каб падзяліцца думкамі з сваімі баць- 
камі, дзеці павінны ведаць Мову сваіх 
бацькоў, а каб паразумецца зь мясцовым 
жыхарствам -- ведаць мову гэтага жы- 
харства, Такім чынам, беларускія дзеці 
павінны вучыцца дзьвёх моваў. Але ў 
такіх выпадках можна ўжо пачуць на- 
раканьні бацькоў: пашто мучыць малых 
дзяцей навучаньнем дзьвёх моваў. 


Аднак, ці запраўды дзеці ў школьнмы 
веку так перамучаныя навукай, іцто трэ- 
ба адмовіцца навучаць іх роднай мовы, 
і ці навука беларускай мовы ня мае 
практычнае вартасьці? 

На першае пытаныне адказ вельмі 
просты і кароткі. Мы, старэйшыя, ха- 
дзілі на Бацькаўшчыне ў школы расей- 
скія, або польскія. Калі пачыналі ву- 
чыцца, дык ведалі толькі беларускую 
мову У старэйшых-жа клясах апрача 
мовы выкладаныня -- расейскай ці 
польскай -- даходзіла лаціна і яшчэ 
француская, або нямецкая мова, а часа- 
мі і абедзьве зараз. І трэба пры гэтым 
сьцьвердзіць, што праграмы навучаньня 
былі куды абшырнейшыя. Аднак ніхто 
ня быў перамучаны навукай, хоць і вы- 
могі былі шмат большыя. 


Калі мы ў той час у школьным веку 
ня мучыліся вывучаньнем некалькіх мо- 
ваў, дык хіба-ж могуць гэта рабіць і на- 
шыя дзеці ці ўнукі, яны-ж хіба не сла- 
бейшыя за нас фізычна і разумова. Бе- 
ларускія дзеці навучацца лёгка гава- 
рыць пабеларуску, толькі для гэтага па- 
трэбная адпаведная атмасфэра, Бацькі 
Зь дзецьмі павінны перажываць як-бы 
сваю маладосьць. Маці павінна сьпя- 
ваць дзеткам такія-ж калыханкі, рас- 
казваць такія-ж казкі, якія чула ад сва- 
ёй маці, а бацька павінен адносіцца да 
сваіх дзяцей зусім натуральна, насьля- 
доўваючы свайго бацьку. 


Бяссумлеўна, бацькі-эмігранты не ава- 
лодаюць ангельскую ці іншую мову Ў 
такой ступені, як іхныя дзеці, што на- 
ведваюць мясцовыя школы. Але затое 
дзеці, пры найбольшай ахвоце, ня бу- 


дуць гутарыць пабеларуску так, як іх- 
ныя бацькі. З гэтага дзеці зразумеюць, 
шо хоць яны валодаюць ангельскай ці 
іншай мовай лепш за бацькоў, але затое 
бацькі лепш ведаюць беларускую, а гэта 


ў сваю чаргу выклікае большы рэспэкт 
да бацькоў і старэйшых. 


Калі беларускія дзеці і моладзь бу- 
дуць ведаць мову сваіх бацькоў, дык 
можна спадзявацца, што хоць некато- 
рыя зь іх з часам захочаць пазнаць гіс- 
торыю, геаграфію і культуру Беларусаў 
і Беларусі. Тут ня йдзе пра тое, каб убі- 
ваць у галовы нашай моладзі масу дру- 
гарадных вестак, але важна, каб неда- 
пусьціць узьнікненьне ў ёй камплексу 
ніжэйшасьці з прычыны няведаньня 
свайго паходжаньня. Моладзь наша 
павінна быць усьведамленай, што яна 
паходзіць з народу, які можа пахваліц- 
ца вялікімі дасягненьнямі ў галіне куль- 
туры напрацягу сваёй тысячагадовай 
гісторыі. 

Ёсьць адзінкі, якія ўважаюць, што 
вывучэньне роднае мовы мае толькі та- 
ды цану, калі гэтая мова можа быць вы- 
карыстаная практычна. Яны разважа- 
юць так: беларускай мовай карыстаецца 
толькі беларускі народ, які цяпер ізаля- 
ваны ад вольнага сьвету, а ў замежжы 
-- Беларусы ды невялікая колькасьць 
тых чужынцаў, што ў свой час жылі на 
Беларусі, А дзеля гэтага, паіхняму, ву- 
чыцца гутарыць пабеларуску -- гэта 
толькі страта часу. 

Такім трэба паказаць адваротны бок 
мэдалю. Нашыя блізкія суседзі -. Ла- 
тышы, Летувісы, Эстонцы, ці далейшыя 
-- Вугорцы, або Фіны -- вучаць дзяцей 
і моладзь свае роднае мовы, хоць гэтыя 
народы колькасна меншыя за Белару- 
саў і іхныя мовы не павязаныя ў такой 
ступені, як мовы славянскія. Ведаючы 
беларускую мову, лёгка авалодаць ін- 
цыя славянскія мовы, на якіх гаворыць 
болыц за 200 мільёнаў чалавек. Такім 
чынам веданыне аднае з славянскіх мо- 
ваў, у дадзеным выпадку -- беларускае, 
з кажнага гледзішча бясепрэчна будзе 
вельмі каштоўным здабыткам для нашае 
моладзі, Доказам тэтага зьяўляецца і той 
факт, што цяпер, прыкладам, амэрыкан- 
скія дзейнікі заклікаюць і заахвочва- 
юць былых эмітрантаў, а цяпер грама- 
дзянаў ЗША, не забывацца мовы краю 
свайго паходжаньня. Ці-ж гэта не най- 
лепшы аргумант супраць тых, іцто ўва- 
жаюць непатрэбным вучыць сваіх дзя- 
цей беларускай мовы? 

Вучыць дзяцей беларускай мовы трэ- 
ба ўжо ад пялёнак. Дзеці ў веку перад- 
школьным найлепш і незаўважна зас- 
войваюць гукавыя асаблівасьці мовы, 
што старэйшым даецца куды цяжэй. Ап- 
рача тэтага, кажны ведае з свайго аса- 
бістага дасьветчаныня, што ўсё засвое- 
нае у наймаладзейшым веку куды лепш 
памятаецца, чымся вывучанае ў веку 
старэйшым. 

У мяшаных сужэнствах, дзе родная 
мова бацькі іншая ад роднае мовы маці, 
яны павінны гутарыць зь дзяцьмі каж- 
ны ў сваёй роднай мове, і дзеці вельмі 
лёгка навучацца аднае і другое мовы. 
Важна толькі, каб у "такіх выпадках 
бацькі не ўважалі, што пэўная мова 
важнейшая, чымся беларуская. 


БАЦЬКАЎШЧЫНА 





Аўген Кавалеўскі 


э, 


13-га жнівеня 1963 году, ў шпіталі 
Коуап  (СБагепіе Магііте, Францыя) 
закончыў свой жыцьцёвы іцлях Аўген 
Кавалеўскі, Памёр ён ад камплікацыяў 
пасьля апэрацыі страўніка. Пахаваны 
на мясцовым могільніку ў Маірез5 (каля 
Боуапу). 

Ягоны жыцьцёвы шлях быў нялёгкі. 

Нарадзіўся сьв. пам. Аўген Кавалеў- 
скі 7-га студзеня 1921-га голу ў Маскве, 
куды быў пасланы на працу ягоны баць- 
ка. Два тыдні пасьля ягонага нараджэнь- 
ня ўся сям'я вярнулася ў Менск, дзе Аў- 
ген падрастаў і хутка пайшоў у дзіця- 
чы садок, якім кіравала цётка Уладзя 
(так называлі ў беларускім асяродзьдзі 
жонку Янкі Купалы). Спадарства Купа- 
лы вельмі яго палюбілі і вучылі бела- 
рускай мовы, Пасьля Аўген пайшоў У 
45-ую школу (дзесяцігодку) ў Менску 1 
закончыў яе з выдатнымі адзнакамі. У 
міжчасе страціў свайго бацьку, які стаў- 
ся ахвярай бальшавіцкага тэрору ў ча- 
сы ліквідацыі «нацдэмаўшчыны», 


У свае юнацкія гады Аўтен Кавалеў- 
скі выяўляў артыстычныя здольнасьці і 
любоў да тэатру, Стацца артыстым было 
ягонай мрояй. Ён браў удзел у пастаноў- 
ках тэатру «Юнага гледача» і зьвярнуў 
на сябе ўвагу ведамага тэатральнага 
дзеяча і рэжысэра Міровіча, які заўсёды 
клапаціўся аб выхаваньні тэатральнай 
моладзі. Міровіч накіраваў яго ў тэат- 
ральную школу пры Беларускім Дзяр- 
жаўным Драматычным Тэатры, дзе Аў- 
ген зь вялікімі надзеямі пачаў заняткі. 
Але вайна 1941-га году перакрэсьліла 
ўсе ягоныя пляны і не дала магчымасьці 
закончыць тэатральную асьвету. 

Велымі любячы мастацтва й маючы 
некаторую практыку ў артыстычнай 
працы ў юнацкія гады, Аўген Кавалеў- 
скі ў часе вайны з энтузіязмам улучыў- 
ся ў працу адноўленага ў Менску Тэат- 
ру, а таксама браў удзел, як выканаўца 
і канфэрансье, у канцэртных праграмах. 

Але й гэта ня было трывалым, У 1944- 
ым годзе пад ціскам бальшавікоў Аўген 
зь сямёй выехаў зь Менску і апынуўся 
ў Нямеччыне. 

Тут ізноў ён пачаў працаваць на тэат- 
ральнай ніве. Стараньнямі беларускіх 
сацыянальных арганізацыяў быў зарга- 
нізаваны беларускі ансамбль Песьні і 
Танцу «Жыве Беларусь», які стварыўся 
зь беларускіх опэрных, балетных, дра- 
матычных, кампазытарскіх і музычных 
сілаў, што воляй лёсу апынуліся на эмі- 
трацыі, 

Ансамбль «Жыве Беларусь» зь вялі- 
зарбным посьпехам ас'яжджаў усе кулкі, 
дзе толькі знаходзіліся Беларусы, і род- 
най песьняй, танцам і словам аблягчаў 
цяжкое жыцьцё вытнанцаў. 





Калі мы будзем гэтага прытрымоў- 
вацца, дык ня будзе небясьпекі што но- 
вае пакаленьне беларускай эміграцыі 
бясьсьледна росплывецца ў моры мяс- 
цовага насельніцтва краінаў пасялень- 
ня Беларусаў. 

Я. Чарнэцкі 


І тут, у цяжкіх умовах вакдроўнага 
жыцьця, сьв. пам. Аўген Кавалеўскі па- 
казаў сябе энэргічным, адданым бела- 
рускай справе, добрым і чулым сябрам, 
добрым арганізатарам, Ён пісаў п'есы і 
скетчы для Ансаміблю, сам быў вельмі 
добрым выканаўцам, Напісаная ім камэ- 
дыя «Нечаканыя заручыны» карыстала- 
ся вялізарным посьпехам у гледача. 


Разам зь ім у Ансамблі працавала, У 
якасьці касьцюмершы, і ягоная маці. 


Пазьней Ансамбль «Жыве Беларусь» 
ператварыўся ў 'Гэатр Эстрады. І тут 
шмат працы й энэргіі ўклаў сьв. пам. 
Аўген Кавалеўскі. У ваднэй з праграмаў 
ён стварыў выдатны вобраз Данілы з 
опэры «Купальле». У іншых праграмах 
Тэатру Эстрады таленавіта граў у скэт- 
чах і п'есах, быў канфэрансье і, апрача 
таго, выконваў цяжкую арганізацыйную 
працу й афармленьне сцэны, 

Ня гледзячы на часамі цяжкое жыць- 
цё, на стомленасьць, ён быў заўсёды 
жыцьцярадасным, поўным энэргіі, зь мі- 
лай усьмешкай на твары. 


Пасьля разьвязаньня лягероў у Ня- 
меччыне, Аўген Кавалеўскі пераехаў У 
Францыю, дзе былі думкі зарганізаваць 
тэатральную аматарскую групу. Нажаль, 
гэтых мрояў яму не ўдалося зрэаліза- 
ваць. 

Прыехаўшы ў Францыю, Аўген Кава- 
леўскі спачатку працаваў там як звы- 
чайны работнік у індустрыяльным гора- 
дзе ТріепуШе (МозеПе), а пасьля году пе- 
раехаў у Парыж і знайшоў працу ў кра- 
вецкім атэлье, дзе маючы добры мастац- 
кі густ і багатую творчую фантазію, ён 
хутка выявіў сябе як таленавіты выка- 
наўца эскізаў парыскае моды і меў там 
прызнаньне й вялікі аўтарытэт, У гэтым 
Ффаху працаваў ён аж да апошняга часу. 

Але ён не пакідаў і культурна-гра- 
мадзкай працы, Зь мясцовымі й запро- 
шанымі мастацкімі сіламі ён наладжваў 
канцэртныя праграмы у часе ўрачыстых 
акадэміяў і беларускіх нацыяналыных 
сьвятаў, адзначаных тарыскімі нацыя- 
нальнымі беларускімі арганізацыямі. 


У Парыжы Аўген Кавалеўскі выказаў 
сябе як адданы й ахвярны супрацоўнік 
часапісу «Моладзь», ды ахвярны супра- 
цоўнік сындыкальнае арганізацыі бела- 
русаў у Францыі А.Б.Р.Ф., у якой не- 
калькі гадоў быў сакратаром. Ён часта 
прадстўляў гэтую арганізацыю на між- 
народных сустрэчах. 

Раптоўная сьмерць Аўтена Кавалеў- 
скага моцна ўскалыхнула ня толькі ўсіх 
Беларусаў у Францыі, але і ўсіх тых 
людзей, якія мелі нагоду ведаць Кава- 
леўскага. Яго любілі за ягоную памяр- 
коўнасьць, дабрату, вясёлы характар, 
гумар ды дынамічны палёт, які ён вы- 
яўляў ува ўсіх пачынаньнях, Ён, што 
так моцна любіў жыцыцё і так адважна 
За яго змагаўся, мусіў у страшэнных му- 
ках зь ім растацца у 42 гады жыцьця, У 
росквіце сілаў і здольнасьцяў. Сьпіць 
вечным сном далёка ад Беларусі, дый 
далёка ад сям'і, бо сьмерць наступіла 
падчас адпачынку ў прыморскім торадзе 


Коуап і было немагчымым перавезьці це-. 
ла сябожчыка ў Парыж. 


Сьв. пам, Аўген Кавалеўскі пакінуў У 
Францыі жонку, дзьвюх прыгожых і 
здольных дачушак, матку й брата. Сё- 
ньня яны, а таксама ўсе Беларусы 
Францыі і блізкія сябры й калегі, скла- 
даюць Аўгену апошнюю пашану. 

Дык прымі яе, Дарагі наш Сябра, бо 
Ты на яе заслужыў. Няхай над далёкім 
Атлянтычным Акіянам сьняцца Табе 
сны аб Беларусі, тэатры, ды аб "Тваёй 
сямейцы, якая ў сьлязох Цябе ўспамінае. 


Ад Ураду А.Б.Р.Ф. М. Наўмовіч 
і сябры й калегі па працы й тэатры 


АД РЭДАКЦЫІ 


Сябры рэдкалегіі «Бацькаўшчыны» 
далучаюцца да выказаных вышэй спа- 
чуваньняў,. У асобе пакойнага Аўгена 
Кавалеўскага «Бацькаўшчына» страціла 


свайго вартаснага супрацоўніка. 


Гэтым шляхам Рэдакцыя нашай газэ- 
ты, а таксама ўся мюнхэнская беларуе- 
кая калёнія выказвае свае наглыбей- 
шыя спачуваньні сям'і Памерлага. 





ДІ Вангрэе , Дарнва ў бядзе" 


А 2 да б жнівеня ў Кэнігштайне адбы- 
ваўся ХІ з чаргі Кангрэс «Царква ў 
бядзе». На Кангрэс зьехаліся прадстаў- 
нікі ўсіх паняволеньх камунізмам наро- 
даў, каб у супольных малітвах прасіць 
Усявышняга Ягонай ласкі для палёгкі 
долі паняволеных, 


Беларускую дэлегацыю на Кангрэсе 
ачольваў пралат А. Салавей. 


Кангрэс адбываўся пад знакам. маліт- 
ваў, Багаслужбаў і дакладаў аб рэлігій- 
ным палажэньні рэпрэзэнтаваных на 
Кангрэсе народаў, Справаздачу аб рэлі- 
гійным палажэньні на Беларусі прачы- 
таў інж. Сяргей Гох. У прэсавай частцы 
Кангрэсу ад Беларусаў браў удзел сп. Ч. 
Кукель. 


Кульмінацыйным пунктам Кангрэсу 
была Багаслужба ў нядзелю 4 жнівеня, 
якую адправілі: ад Украінцэў уладыка 
Платон, а ад Беларусаў монсіньёр Сала- 
вей у саслужэньні шматлікага духавен- 
ства. У часе Багаслужбы сьпяваў бізан- 
тыйскі хор з Утрэхту, 


Сярод шматлікіх прывітаньняў галоў- 
нае месца займала прывітаньне ад Сьвя- 
ейшага Айца Паўла “УІ. 


Рас 
На 





НІВОДНАЯ НАЦЫЯНАЛЬНАЯ, 
ТАВАРЫСКАЯ Й СЯМЕЙНАЯ 
ЎРАЧЫСТАСЬЦЬ НЕ ПАВІННА 
АДБЫЦЦА БЯЗ ЗБОРУ СЯРОД 
ПРЫСУТНЫХ АХВЯРАЎ НА 
ВЫДАВЕЦКІ ФОНД 
«БАЦЬКАЎШЧЫНЫ»! 











добрым каньяком. Халерачка! На базе яны ўсё маюць... Му- 
лы прынялі мяне абыякава, мулаводы -- няпрыязна. Я пачаў 
гаварыць зь імі ламанай ангельска-італьянскай мовай, бо грэц- 
кай, прызнацца, праз ляніўства ня вывучаў. Як я прыгадваў - 
мулаводы пераважна зь Кіпру. Брудныя, аброслыя й злосныя. 
Толькі пазьней выявілася, што гэта былі запраўды добрыя, 
адважныя і ляяльныя хлопцы. Іхная няўдзячная праца дэ- 
прымавала іх і ня спрыяла іхнаму прыроджанаму гумару ды 
вясёласьці. 

Я мусіў іх вясьці, таму выпадала сказаць некалькі слоў. 
А што я мог сказаць навет праз перакладчыка”? 


-- Хлопцы, мяне прызначылі правадніком і, быццам-бы, 
камандзерам. Я разьведаў дарогу, па якой мы будзем хадзіць. 
У гэтым праклятым раёне сьмерць пагражае ўсюды, таму мо- 
жам спадзявацца, што і на гэтай, разьведанай мной дарозе, 
можа нехта з нас зьгінуць. Аднак заданьне выконваць мусім. 
Таму, слухай маю каманду! За мной! 


Я меў уражаньне, што маю прамову найбольш уважна слу- 
халі мулы, бо яны ківалі галовамі й стрыглі вушамі. 


Усё-ж пайшлі. Якмага хутчэй пераскочылі даліну й брод 
ды пачалі ўзлазіць на гару. Тут мул, можна сказаць, неэле- 
гантны твор, дыстзнсуе, як гэта шумна гаворыцца, валадара 
прыроды -- чалавека. Як-жа ён субтэльна вычувае кажную 
горбінку, за якую можна зачапіцца капытком! Мулаводы па- 
даюць, коцяцца ўніз, а мул спакойна ідзе на гару. 

Недалёка ад першага этапу, які я прадбачваў, пачала біць 
артылерыя. 

-- Прэсто, прэсто! (паітальянску -- хутчэй, хутчэй!) -- кры- 
чу і хапаю першага мула за аброць ды цягну яго наперад. Да- 
беглі за скалу бяз стратаў. Перачакалі навалу ды пайшлі да- 
лей. Дайшлі да мэты. Пакуль мулаводы разьючвалі мулоў, я 
пабег у батальён і змабілізаваў экіпу жаўнераў, каб забралі 
транспарт. І вось з гэтымі муламі й мулаводамі я на золаку 
быў на базе. 


На базе мне навет падабалася. Днём я мог бясьпечна ля- 
жаць у цені аліўкаў, добра й смачна пад'есьці пад ўвіскі ці 
каньяк, а ўначы прайсьці ўжо знаёмую трасу з муламі да ба- 
тальёну. Пры гэтым я быў у курсе справы. Напрыклад, я ве- 


даў, што Ліс навудзіў рыбы 1 смачна паабедаў, запіў гэта доб- 
рым віном і вясёлы, сьвежы прыехаў на камандны пункт на- 
шага корпусу, што жартаваў, сьмяяўся й абяцаў неўзабаве 
новую радасьць для нас -- другі штурм Монтэ Касына. 


Штурм адкладаўся з дня на дзень, бо Ангельцы тапталіся 
над рэчкай Гары, а ўсё мела ісьці зсынхранізавана і раўна- 
легла. Ня ведаю, як гэта падабалася мулом, але мулаводы й 
жаўнеры лаяліся паводля ўсіх правілаў няцэнзуральнай тэх- 
нікі. 

А там, наперадзе, крывавяцца 14 і 16 батальёны з нашай 
дывізіі, на лева ад нас выбіваюць 2-гі батальён Карпацкай 
дывізіі й два палкі ўланаў. 

Трэба прыгадаць, што фронт расьцягваўся на даволі вялі- 
кай адлегласьці, бо ад Тырэнскага мора да Монтэкайро. Уз- 
доўж узьбярэжжа Тырэнскага мора йшла Пятая амэрыканская 
армія. З правага боку ад яе па гарах Абруццы наступалі 
Французы. Далей направа -- Восьмая ангельская армія, у 
склад якой уваходзілі мы і знаходзіліся цалкам на правым 
крыле фронту. Пры гэтым мы былі найдалей заавансаваныя. 
Такім чынам, каб пераламаць пазваночнік гэтай абароннай лі- 
ніі, трэба было, каб мы, адразаючы Монтэ Касыно, маглі спа- 
тгучыцца з ангельскай арміяй. 


Тымчасам ангельская армія крывавіцца над рэчкай Гары, 
наш корпус таксама крывавіцца амаль бязьдзейна на пазы- 
цыях, або ў ямах, а я ваджу мулоў. 

Трэба сказаць, што як у кажнай пары году ёсьць свой чар 
і рамантызм, так і ў кажным выкананьні нейкай працы ці за- 
даньня ёсьць і прывабныя бакі. Водзячы мулоў і мулаводаў, 
я студыяваў іхную псыхіку. Вось-жа, не зважаючы на даволі 
еяпрывабную постаць мула, ён інтэлігэнтная й разумная жы- 
вёліна. Пэўна-ж, мулаводы, злосныя на свае ўмовы й абставі- 
ны працы, падыходзяць да мула брутальна. Мул, таксама, па- 
чынае быць злосны. Але хоць яго пагладзіць па шыі ці па- 
казытаць пад барадой, ён успакойваецца і туліцца да чала- 
века, як да прыяцеля. Шкада, што мул ня можа гаварыць! 
Ён тады мог-бы мне нешта сказаць, можа навет адкрыць ней- 
кую праўду, аб якой ня сьнілася філязофам. 

Мулаводы таксама выявіліся сымпатычнымі й вясёлымі 
хлопцамі, калі яны маглі адпачыць, добра папалудняваць, за- 


піўшы гэта добрым віном. Толькі шкада, што зь імі было цяж- 
ка паразумецца з прычыны мовы. Даводзілася больш гава- 
рыць рукамі й нагамі... 


Кажуць, што «чымбольш пазнаеш людзей, тымбольш лю- 
біш зьвяроў». Аднак і людзей падчас можна любіць, а перш 
За ўсё ў цяжкіх абставінах, дзе выяўляецца людзкасьць. Ча- 
самі людзі ня могуць жыць адзін з другім, але могуць адзін 
за другога паміраць. 


Усё на сьвеце мае свой канец. Так ноччу з 16-га на 11-га 
травеня скончылася мая дыктатура над муламі й мулаводамі. 

Давёўшы апошні транспарт, я атрымаў загад застацца ў ба- 
тальёне. Я ведаў, што гэта значыць: заўтра другі штурм. Шчы- 
ра прызнаючыся, пасьля столькіх перапалак і трох, хоць лёг- 
кіх ранаў, хіба не абразіўся-б, калі-б мяне далей пакінулі 
дыктатарам мулаводчай брыгады. Я таксама, як Валодзька, 
зьняверыўся, што зраблю кар'еру Напалеона. Аднак загад -- 
Загад. Іду рэзьвітацца з мулаводамі й муламі. Калі першую 
маю прамову найбольш уважна слухалі мулы, дык цяпер яе 
слухалі і мулаводы і мулы. Што я мог сказаць”? Прамова была 
кароткая, чаго прытрымоўвацца я радзіў-бы усім нашым ара- 
тарам. 

-- Аггіуеаеісі, атіесі! Міеі іапіі ацецгі то! Іейсіа... 

Паціснуў руку кажнаму Грэку-мулаводу, пагладзіў кажна- 
га мула. І тады я вычуваў, што кажны поціск рукі -- цёплы, 
шчыры й сардэчны, а кажны мул прытуліў да мяне сваю, 
можа няпрыгожую, але сымпатычную галаву. 


Часам цяжка расставацца навет з прыгоднымі прыяцеля- 
мі, ня гледзячы, ці яны ходзяць на дзьвюх, ці на чатырох на- 
гах... 


У батальёне ўжо ўсе ведалі, што заўтра, 17-га травеня, 
штурм. Сівы палкоўнік і пару афіцэраў уважна глядзелі ў 
твары жаўнераў. Але жаўнеры прынялі гэтую вестку з спа- 
койнай дэтэрмінацыяй. Кажны браў якнайбольшую коль- 
касьць амуніцыі й ручных гранатаў, спраўджаў свой «томп- 
сан» ці снайпэрскую люнэту ды іншыя сьмерцяносныя пры- 
лады. Тады сівы палкоўнік першы раз за некалькі дзён усь- 
міхнуўся: Значыцца пойдуць... 

І пайшлі... 


(Працяг будзе) 


БАЦЬКАЎШЧЫНА 


Хе 11 (611) 





Тыдзень Паняволеных Меродаў у Чыкага 


(Ад нашага чыкагскага карэспандэнта) 


Як ведама, Кангрэсам ЗША ў 1959 го- 
дзе была прынятая спэцыяльная Рэза- 
люцыя аб адзначаньні Тыдня Паняволе- 
хны Народаў. Тыдзень быў устаноўлены 
на друтую палавіну ліпеня. Ён мае 
“адзначацца кажны год, да таго часу, па- 
куль усе народы, паняволеныя камуніз- 
мам, не здабудуць свае свабоды й дзяр- 
жаўнай незалежнасьці, 


Як ужо паведамлялася ў «Бацькаў- 
шчыне», сёлета Тыдзень адзначаўся ад 
14 да 20 ліпеня і быў, як і папярэднія 
тады, папярэджаны адмысловай пракля- 
мацыяй прэзыдэнта Кэнэды,. 


У Чыкаго адзначэньне Тыдня Цаняво- 
леных Народаў пачалося ў нядзелю 14 
ліпеня маніфэстацыяй, якая адбылася Ў 
Грэнт Парку, каля возера Мічыган, Ар- 
ганізацыяй і правядзеньнем маніфэста- 
цыі кіраваў адмысловы Камітэт пры 
падтрымцы й супрацоўніцтве гарадзкое 
ўправы й ейнага мэра Рычарда Дэйлі. 


Праграма пачалася паходам праз ву- 
ліцы гораду да месца галоўнай маніфэс- 
тацыі ў парку, дзе ўжо чакаў вялікі на- 
тоўп народу. Паход расьцягнуўся на не- 
калькі міляў. Нацыянальныя групы ішлі 
паводля альфабэтычнага парадку, Бы- 
ло занатавана 26 розных нацыянальных 
групаў, а сярод іх ўпяршыню ішла гру- 
па вольных Кубінцаў. Кажная група ня- 
сла транепарэнт з назовам свае краіны 
ды свой і амэрыканскі сьцяті. На месцы 
галоўнай маніфэстацыі таксама разьві- 
валіся нацыянальныя сьцяті ўсіх паня- 
воленых народаў, 


На ганаровай трыбуне кажная нацыя- 
нальная група мела двух сваіх прад- 
стаўнікоў. Пры чытаньні рэзалюцыяў 
кажную нацыянальнасьць рэпрэзэнтава- 


з 


ла дзяўчына ў сваім народным строі. 


Сёлета маніфэстацыі спрыяла добрае 
надвор'е, у выніку чаго ішмат удзельні- 
каў прыйшло ў сваіх народных строях. 
Беларуская група, зарганізаваная зь іні- 
цыятывы Арганізацыі Беларуска-Амэ- 
рыканскае Моладзі ў штаце Ілінойс, 
красавала сярод іншых сваімі народны- 
мі ўборамі. 

Пасьля адыграньня амэрыканскага на- 
цыянальнага гімну ды інвакацыі, былі 
зачытаныя праклямацыі й рэзалюцыі. У 
іх вольны сьвет папераджаўся перад 
новым імпэрыялізмам і каляніялізмам, 
які пагражае з боку Масквы. Зьвяртала- 
ся ўвага, што гэты імпэрыялізм і каля- 
ніялізм, які ўжо трымае ў зьняволеньні 
іцматлікія народы Ўсходняй Эўропы й 
Азіі, пагражае таксама Заходняй Гэмі- 
сфэры, аб чым сьветчыць прыклад Ку- 
бы.Тут таксама клаўся націск на той 
факт, што «ключом да супакою ў сьве- 
це» ёсьць якраз вызваленьне паняволе- 
ных камунізмам народаў, што гэтае выз- 
валеньне павінна быць базаванае ня 
толькі на агульным прызнаньні прын- 
цыпу самавызначэньня, але на практыч- 
най рэалізацыі гэтага прынцьшту ў да- 
чыненьні да кажнага народу, ня гледзе- 
чы на ягоную вялічыню; каб кажны на- 
род атрымаў нічым неабмежаванае пра- 
ва й магчымасьць самастойна пастана- 
віць аб сваёй будучыні на вольных вы- 
бараў. Быў выказаны Войстры пратэст 
супраць нячуваната таптаныня камуніс- 





УВАГА! 


ВЫЙШЛА З ДРУКУ КНІГА 
РЫГОРА КРУШЫНЫ 





Кніга мае 110 бач., цана -- 2 даляры. 


(а 


Набыць яе можна ў прадстаўнікоў 
«Бацькаўшчыны», або беспасярэзня ў 
аўтара, зьвяртаючыся на адрыс- 

8000, Мёлсіеп 19, ЗсЫіеззГаса 69 


Сегтапу 





тымі Божых, людзкіх і нацыянальных 
правоў ды выказвалася надзея, іцто 
вольны сьвет хутка й канчаткова ўсьве- 
даміць запраўдныя імкненьні ўсіх паня- 
воленых народаў і падтрымае іх. 


Далей у праграме былі прамсвы 
гімны паняволеных народаў. 


ды 


з прамовамі выступілі: Люіс Кутнэр -- 
генэральны консуль Гватэмалі, які ад- 
начасова зьяўляецца й старшынёй Су- 
сьветнага Руху за Эфэктоўную Нацыя- 
нальную Незалежнасьсць і Свабоду 
Чарльз Кэрстэн -. былы старшыня Ка- 
мітэту дасьледваньня камуністычнай аг- 
рэсіі пры Кангрэсе ЗІЦА; кангрэсмэн 
Гэнры С. ІЦадэнбэрг -- сябра Камітэту 
дасьледваньня антыамэрыканскай дзей- 
насьці; Джульян І. Кулас -- праўнік з 
Чыкато, На трыбуну быў таксама паклі- 
каны і прамаўляў прадстаўнік кубінскіх 
рэвалюцыянэраў на эміграцыі. 


Прамоўцы войслра абвінавачвалі Мас- 
кву за паняволеньне свабодалюбных на- 
родаў ды рашуча дамагаліся ад вольна- 








га сьвету, а перш за ўсё ад сйнага ліда- 
ра ЗІЦА, не пакідаць справу паняволе- 
ных народаў, пры кажнай магчымасьці 
падтрымоўваць іх на духу, выкарыстаць 
усе дыпляматычныя сродкі для прысь- 
пешаньня вызваленьня. 

Сп. Кулас у сваёй прамове, між інша- 
га, выразна падкрэсьліў патрэбу пашы- 
рэньня радыяперадачаў «Голасу Амэры- 
кі ў Савецкі Саюз у мовах усіх нерасей- 
скіх народаў, каб, такім чынам, мець 
больш лучнасьці з гэтымі народамі і та- 
кім шляхам выказаць для іх свае сым- 
патыі й падтрымку ў змаганьні за леп- 
шае заўтра, 

Усе прамоўцы былі 
бурнымі воплескамі. 

На маніфэстацыі былі рэпрэзэнтава- 
ныя наступныя паняволеныя краіны: 
Альбанія, Армэнія, Азэрбайджан, Бела- 
русь, Баўгарыя, Кітай, Харватыя, Куба, 
Чэхаславаччына, Ўсходняя Нямеччына, 
Эстонія, Грузія, Вугоршчына, Летува, 
Латвія, Паўночная Карэя, Паўночны 
Ветнам, Польшча, Румынія, Сэрбія, Сла- 
вакія, Славэнія, Тыбэт, Туркзстан і ЎК- 
раіна. 


ўнагароджаныя 


Нацыянальная ахвярнасьць 


бе- 
ў вольным сьвеце 
ўрачыста адзначае ўгодкі Сьвята Геро- 


Надыйшоў месяц лістапад, калі 


ларуская эміграцыя ў 


яў, успамінаючы ўсіх тых, якія склалі 
ахвяру свайго жыцьця за ідэалы вызва- 
леньня Беларусі ад чужацкае няволі. 
Найлепшым епосабам выражэньня на- 
цыянальнага патрыятызму, гэта зла- 
жэньне свае грашовае ахвяры «Дар Лі- 
стапада» на БНР. 


З задаваленьнем трэба сьцьвердзіць, 
што апошнім часам беларуская эмігра- 
цыя шырэй падтрымоўвае органы БНР і 
ў актах гісторыі вызвольнага руху коль- 
касьць прозьвішчаў-ахвярадаўцаў усь- 
цяж павялічваецца. Гэта дае нам маіг- 
чымасьць, хоць зь вялікай ахвярнась- 
цяй, утрымаць здабытыя пазыцыі ў 
вольным сьвеце, ды інфармаваць, дас- 
тупнымі нам сяродкамі, Беларускі на- 
род аб дзейнасьці эміграцыі, падзеях У 
вольным сьвеце, ды спагадзе ў нашым 
вызвольным змаганьні прыяцеляў, 


У ваеноўным бюджэт Рады БНР базу- 
ецца на ахвярах беларускае эміграцыі. 
Вызваленьне бацькаўшчыны Беларусі 
належыць да нашага найважнейшага 
абавязку, хоць канчатковая рэалізацыя 
будзе залежыць ад наважанасьці бее- 
кампраміснага змаганьня Беларускага 
народу на Бацькаўшчыне, У рэалізацыі 
нашага змаганьня можам разьлічваць 
толькі на ўласныя сілы. Выходзячы з 
такога залажэньня, органы БНР пляну- 
юць праграму свайго дзеяння. 


Кажны Беларус усьведамляе сабе, што 
ўсякая пазытыўная дзейнасьць вымагае 
матарыяльных сяродкаў. Пэрсанальная 
ахвярнасьць ня можа пакрыць усіх вы- 
даткаў нашае  грамадзка-палітычнае 
дзейнасьці, Для прыкладу: калі-б нам 
давялося аплаціць пагадзінна ўсіх пра- 
цаўнікоў па лініі БНР, дык на Гэта спа- 
трэбілася-б гадавая сума у некалькі 
дзесяткаў тысяч даляраў. Але ніхто гэ- 
гае аплаты не дамагаецца, працуючы 
ахвярна, 


Выдаткоўваюцца сабраныя ахвяры на 
БНР паводля бюджэтных асыгнавань- 





ПАДЗЯКІ АХВЯРАДАЎЦАМ 


Апошнім часам у фонд «Бацькаўшчы- 
ны» атрыманыя наступныя ахвяравань- 
ні: 

Ад сп-ні Веры Рамук 5 ам. даляраў. 

Ад сп. інж. Вячаслава Станкевіча 90 
ням. марак. 


няў на: 1. Палітычныя кантакты і зьвя- 
заныя з гэтым кошты падарожжаў -- 
БО? /а, 


2. Інфармацыя -- М'/е Сюды ўвахо- 
дзіць аплата працаўнікоў Беларускае 
Сэкцыі Гішшпанскага Радыя ў Мадры- 
дзе й кошты выданьня «Бюлетэню Ра- 
ды БНР». 


3. Канцылярыйныя й паштовыя вы- 
даткі -- 6/ё, 


На шырэйшую дзейнасьць здабудзем- 
ся толькі тады, калі кажны беларускі 
эмігрант будзе пачувацца да нацыяналь- 
нае адказнасьці, ды рэгулярна складаці- 
ме сваю ахвяру на БНР. Ахвяры зьбі- 
раюцца сэктарамі Рады БНР у кажнай 
краіне расьсяленьня беларускае эмігра- 
цыі, на падпісныя лісты ў большых 
згуртаваньнях або індывідуальныя пе- 
рассылкі тых, што жывуць паасобна. 


Сакратарыят Фінанеаў Рады БНР 





Асабістае 


Вельмі паважаная Рэдакцыя! 
Ветліва прашу зьмясьціць у «Баць- 
каўшчыне» шчырую падзяку маім бы- 
лым сябром па зброі за тую ўвагу да 
мяне, якую яны выказалі сваімі запросі- 
намі да сябе ў Ангельшчыну і за іхную 

вялікую беларускую гасьціннасьць. 


Я быў вельмі ўзрушаны тым, што мае 
малодшыя сябры не пашкадавалі сваіх 
цяжка запрацаваных грошаў, каб апла- 
ціць мне падарожжа самалётам зь Мюн- 
хэну ў Манчэстэр і назад. Мае манчэ- 
старскія суродзічы акружылі мяне та- 
кой апекай і ўвагай, што Я на пару тыд- 
няў забыўся пра сваё адзіноцтва і адчу- 
ваў сябе, як шмат гадоў таму, у собскай 


з, 


хаце й паміж свае сям'і. 


Немагчыма ў газэце падзяліцца ўсімі 
прыемнымі ўражаньнямі, пералічыць 
усіх і ўсё. Хачу аднак падкрэсьліць па- 
дарожжа ў Брадфард, зарганізаванае 
маімі манчэстарскімі прыяцелямі, дзе Я 
таксама сустрэў шмат сваіх суродзічаў і 
сяброў і шмат гасьціннасьці, 


Знаходзячыся паміж малодшых, я за- 
быўся пра свае 74 гады. Мне цэлы час 
здавалася, што я паміж сваіх жаўнераў 
1-ай роты Нясьвіскага батальёну. 


Усё праходзіць Прайшоў і мой пры- 
емны й вясёлы побыт у Манчэстэры. 
Але ў мяне назаўсёды застануцца пры- 
емныя ўспаміны. 


Ал. Маляўка 


а ўсіх Беларусаў Нанады ў спзаве выданьня 
газэты ў Паўночнай Амэрыцы 


Вельмі Паважаныя Спадарыні 
і Спадары! 


Кажнаму з нас ведама, што нам балю- 
ча адчуваецца патрэба ў выдаваньні бе- 
ларускага друкаванага слова на ўвесь 
Амэрыканскі Кантынэнт, 


Некалькі год таму было спынена вы- 
даваньне «Бларускага Эмігранта» ў Ка- 
надзе (тады казалася, што ў сувязі з на- 
быцьцём будынку), «Беларус» выходзіў 
зь вялікімі перабоямі, «Бацькаўшчына» 
ад нядаўняга стала выходзіць радзей 
(яна-ж і ёсьць орган усёй беларускай 
эміграцыі), а «Беларускі Голас» ніколі й 
ня думае выконваць сваё заданьне. 


Бам, Беларусам Паўночнай Амэрыкі 
патрэбен свой друкаваны ортан, які-б 
адлюстроўваў натае жыцьцё, інфарма- 
ваў усіх чытачоў аб гістарычных і па- 
літычных навінах ды разьбіваў камуні- 
стычную прапаганду. 


Ад верасьня сёлета выходзіць 
далей «Беларус» як орган БАЗА й ЗБК, 
і на нас, Беларусаў Канады, выпадае 
адна чвэрць коштаў выдаваньня каж- 
нага нумару газэты, 


У сувязі з гэтым, Галоўная Управа 
ЗБК пачала зборку сяродкаў на выда- 
вецтва праз ахвяры, падпісныя лісты, 
забавязаньні, імпрэзы і пад. Усіх Бела- 


русаў Канады заклікаем падтрымаць 





наш заклік ды фінансава стала нас пад- 
трымоўваць, а разам з тым і падаваць 
розныя матарыялы да апублікаваньня, 
таксама, як і рэклямы, 


За. канадзкую балонку ў «Беларусе» 
будуць адказныя сп. сн.: К. Акула (57 
Рывэрдэйл Ав. Торонто 4) і А, Марке- 
віч (127 Довэркурт Рд., Торонто 3) на ад- 
расы якіх і просіцца накіроўваць як 
грошы, так і матарыялы, 

Дык усе супольна дапаможам 
«Беларусу»! 
Жыве Беларусь! 
Галоўная Управа ЗБК 





ДА БЕЛАРУСКІХ АРГАНІЗАЦЫЯЎ 
НА ЭМІГРАЦЫІ 


Гэтым зварачаемся да ўсіх беларускіх 
арганізацыяў на чужыне з прапановай 
прыслаць у найбліжэйшым часе на ад- 
рае сакратара Рэдакцыйнае Калегіі Бе- 
ларускага адрыўнога каляндара на 1964 
год, М. Бахара (Міг. М. Васраг, 79 Уіпе- 
уага 5Ё., ХопКе:т5 2, М. У. І) 5. А.) ве- 
дамку пра сваю арганізацыю, Ведамка 
можа зьмяшчаць ня больш 200 словаў. 


Рэдакцыйная Калегія 
Беларускага Адрыўнага Каляндара 
на 1964 г. 





Палажэньне ў Беларусі 


Нядаўна ЦК кампартыі Беларусі і Са- 
вет міністраў БССР займаліся справай 
незадавальняючага збору бульбы на тэ- 
рыторыі рэспублікі. У гэтай галіне па- 
лажэньне куды горіцае, чымся летась і 
Цэнтральны камітэт не запярэчвае, што 
такі стан можа прывесьці да катастро- 
фы. Існуе небясьпека, што гарадзкое на- 
сельніцтва ў гэтым годзе ня будзе цал- 
кам забясьпечанае бульбай, 


Няма сумлеву, што насельніцтва Бе- 
ларусі паважна устрывожанае такім 
станам, хоць прэса аб гэтым маўчыць. 
Адначасова дзяржава стараецца ўсімі 
сіламі сьцягнуць зь Беларусі 20 мільё- 
наў пудоў збожжа, гэта значыць -- тры 
мільёны пудоў болыш, чымся прадбача- 
на плянам. Гэтым збожжам дзяржава 
хоча латаць дзіркі ў тых частках Са- 
вецкага Саюзу, дзе ў выніку неўраджаю 
збожжа нестае. Аб тым, што Беларусь 
мае здаць дзяржаве аж 20 мільёнаў пу- 
доў збожжа -- гаварыў нядаўна праз 
маскоўскае радыё другі сакратар ЦК 
кампартыі Беларусі Машэраў, Пры гэ- 
тым Машэраў прыгадаў, што на Бела- 
русі таксама ў выніку няспрыяльных 
кліматычных умоваў ураджай збожжа 
быў меншы, чымея летась. Такім чынам, 
сёлета ствараецца ча Беларусі такое па- 
лажэньне, што насельніцтва будзе мець 
мені ня толькі бульбы, але й хлеба, які 
намагаюцца сьцягнуць з калтасаў і саў- 
гасаў плянавікі з цэнтру. 


Абмяркоўваючы пытаньне незада- 
вальняючага збору бульбы, Цэнтральны 
Камітэт кампартыі Беларусі кажа, што 
вінаватая за гэта савецкая бюракратыя. 
Цэнтральны Камітэт войСстра крытыка- 
ваў дзейнасьць цэлага шэрагу дзяржаў- 
ных управаў, якія безадказна ставяцца 
да пытаньня забясьпечаныня тарадзко- 
га насельніцтва бульбай. 

Ніхто ня зьбіраецца бараніць бюра- 
кратычную машыну сельскае гаспадар- 
кі. Аднак, мэтады шуканьня прычынаў 


мо ы а, ы. ь а ы ь ь - ь 


Кніга абыймае 294 бачыны і каш- 


туе ў Канадзе і Задзіночаных Шта- 


тах Амэрыкі 8,-- дал, а ў іншых 
краёх раўнавартасьць 2,50 ам. дал. 








дрэннага палажэньня, якія ўжывае 
Цэнтральны Камітэт, крыху нагадваюць 
народную прымаўку пра нявестку, якая 
за ўсё вінаватая. Праблема крызісу са- 
вецкай сельскай гаспадаркі, гэта не 
праблема тых ці іншых дзяржаўных і. 
партыйных кадраў. Іх, дарэчы, Хру- 
шчоў ужо няраз і ня двойчы зьмяняў, 
але ад гэтага палажэныне не палепшы- 
лася, 


Хрушчоў і іншыя партыйцы ўпарта 
трымаюцца сталінскай спадчыны пры- 
мусовай калектывізацы!. І таму за сель- 
ска-гаспадарчы крызіс, за недахош пра- 
дуктаў харчаваньня нясуць адказнасьць 
ня толькі бюракраты, але галоўным чы- 
нам -- усё партыйнае кіраўніцтва. 





ХОЧАШ ЗРАБІЦЬ СВАЙМУ 
БЛІЗКАМУ ПРЫЕМНАСЬЦЬ 
Г АДНАЧАСНА КАРЫСЬЦЬ для 
БЕЛАРУСКАЙ СПРАВЫ, ПАДА- 
РУЙ ЯМУ КАМПЛЕКТ КНІЖАК 
ВЫДАВЕЦТВА 
«БАЦЬКАЎШЧЫНЫ» 


ФФеегеее 

















НАШЫЯ ПРАДСТАЎНІЦТВЫ 


АНГЕЛЬШЧЫНА: 
Мі. АІеКзап4ег І.азтак, 97 Мос:э 
Ратк Ва., І,оп4са, 5. “У. 6. 
АЎСТРАЛІЯ: 
Мі. А. Уазііепіа, 39 Едфуів 5:. 
СтоуЧов, Х. 5. У. 
Мг. А. Магоз, 109 Мопізов Ва, 
Міаіапд Тчасфоай, У. А. 
Мг. М. МКМікар, 14 біееі 
Зроізуоов- МеІЬоцгае, “іс. 
Ме. “У. АКауііу, 80 Тар!іеу Ні 
Ва., Воуа! Ратк, 5. А. 
БРАЗЫЛІЯ: 
Мг. С. Сіпайеўбук, Ртаза 
Тігі4епіез, Соугііра -- Рагапа. 
ЗАДЗІНОЧАНЫЯ ШТАТЫ: 
Маз. І.. Віеіепіз, 2049 “У. 5:. Расі 
Ауе., СПВісаво 47, ІІІ. 
МІ. В. Гарііоуіса, 3038 Ноўгагё 
Меў Вопіс, М. ]. 
Мі. “У. РГцпіес, 3444 Магуіа Ахе., 
Сіеугіапа 9, Оріо. 
КАНАДА: 
Му. К. Ака, 57 Кіуег4аіе Ауе, 
Тотгопію б, Опі. 
ФРАНЦЫЯ: 
Юпіса «ез ТтауаШешга Вібіогаявіепя 
са Етарсе, 26, тіз де Моаіоісй, 
Рагіз 9. 
Ме. “У. Казаіеіав, 33 гае ЕІеБаі, 
Моцуацх (Мог). 


РЎ 


Беларуская 


5Е, 


76, 











газэта палітыкі, культуры й 
грамадзкага жыцьця. 
Выдавец: Уладзімер Бортнік 
РЭДАГУЕ КАЛЕГІЯ 
Артыкулы, падпісаныя прозьвішчам абе 
ініцыяламі аўтара, не заўсёды выражаюць 
пагляды Рэдакцыі. Незамеўленыя рукапісы 
вазад не зварочваюцца. Рэдакцыя адказвае 
за лісты толькі пасьля далучэньвя паштовае 
маркі або міжнароднага папітовага купону. 


